

ब्यक्तिगत घटना दर्ता सम्बन्धी जानकारी

१. **ब्यक्तिगत घटना दर्ता के हो ?**
ब्यक्तिको जन्म, मृत्यु, विवाह, सम्बन्ध विच्छेद तथा बसाई सराई जस्ता मानिसका आफ्ना निजी घटना स्थानीय पञ्जिकाधिकारीकोमा गई दर्ता गराउने र प्रमाणपत्र लिने कार्यलाई ब्यक्तिगत घटना दर्ता भनिन्छ ।
२. **ब्यक्तिगत घटना दर्ता गर्नुजरुरी छ छैन ?**
जरुरी छ । ब्यक्तिले राज्यबाट पाउने सेवा सुविधा र कह स्थापनाका गर्न कानून बमोजिम गर्ने व्यवहारका लागि ब्यक्तिगत घटना दर्ताका प्रमाणपत्र जरुरी छ ।
३. **ब्यक्तिगत घटना दर्ता कहाँ गरिन्छ ?**
सम्बन्धित ब्यक्ति स्थायी बसोबास गरेको गाउँ विकास समिति वा नगरपालिका ।
४. **ब्यक्तिगत घटना कसले गर्दछ ?**
स्थानीय पञ्जिकाधिकारीले ।
५. **स्थानीय पञ्जिकाधिकारी कसलाई भनिन्छ ?**
(क) नगरपालिकाहरुका हकमा वडा सचिव र वडा सचिव नभएको अवस्थामा पञ्जिकाधिकारी (रष्ट्रार) को सहमतिमा नगरपालिकाको सचिवले तोकेको स्थानीय निकायको कर्मचारी,
(ख) गाउँपालिकाको हकमा वडा सचिव र वडा सचिव नभएको अवस्थामा पञ्जिकाधिकारी (रष्ट्रार) को सहमतिमा नगरपालिकाको सचिवले तोकेको स्थानीय निकायको कर्मचारी,
६. **ब्यक्तिगत घटना दर्ताको लागि सूचक को हुन्छ ?**
ब्यक्तिगत घटना दर्ताको लागि देहाय बमोजिमका सूचक हुन सक्दछन् ।

ब्यक्तिगत घटना	सूचक बन्न सक्ने ब्यक्ति
जन्म	<ul style="list-style-type: none"> ● बुबा-आमा, बाजे वा परिवारको मुख्य ब्यक्ति र निजको अनुपस्थितिमा परिवारको उमेर पुगेको ब्यक्ति, ● धर्मपुत्र पुत्रीको जन्म दर्ता गर्न कानून बमोजिम पारित लिखत समेत राखी धर्मपुत्र वा धर्मपुत्री राख्ने बाबु वा आमाले, ● बाबु आमा र वंशजतर्फ कोही पनि नभएकाको हकमा सम्बन्धित वडा सदस्यको सिफारिसको आधारमा सम्बन्धित गाउँपालिकाको अध्यक्ष वा उपाध्यक्ष र निजहरुको पद रिक्त भएको अवस्थामा गाउँपालिका सचिव र नगरपालिकाको क्षेत्रभित्रको ब्यक्तिको हकमा सम्बन्धित वडा सदस्यको सिफारिसको आधारमा सम्बन्धित नगरपालिकाको प्रमुख वा उपप्रमुख र निजहरुको पद रिक्त भएको अवस्थामा सम्बन्धित वडा सचिवको सिफारिसको आधारमा कार्यकारी अधिकृत र वडा सचिवको व्यवस्था नभएको नगरपालिकाको हकमा कार्यकारी अधिकृत ।
मृत्यु	<ul style="list-style-type: none"> ● परिवारको मुख्य ब्यक्ति र निजको अनुपस्थितिमा परिवारको उमेर पुगेको ब्यक्ति, ● आमा बाबुको मृत्यु भएको सूचना दिने कर्तव्य भएको ब्यक्ति नभएको अवस्थामा विवाहित छोरी समेत, ● विवाहित दिदी बहिनीको मृत्युका सम्बन्धमा वंशज तर्फ कोही पनि नभएको प्रमाणित भएको खण्डमा माईती तर्फका दाजु भाई समेत, ● बाबु आमा र वंशज तर्फ कोही पनि नभएकाको हकमा सम्बन्धित वडा सदस्यको सिफारिसको आधारमा सम्बन्धित गाविसको अध्यक्ष वा उपाध्यक्ष र निजहरुको पद रिक्त भएको अवस्थामा गाविस सचिव र नगरपालिकाको क्षेत्रभित्रको ब्यक्तिको हकमा सम्बन्धित वडा सदस्यको सिफारिसको आधारमा सम्बन्धित नगरपालिकाको प्रमुख वा उपप्रमुख र निजहरुको पद रिक्त भएको अवस्थामा सम्बन्धित वडा सचिवको सिफारिसको आधारमा कार्यकारी अधिकृत र वडा सचिवको व्यवस्था नभएको नगरपालिकाको हकमा कार्यकारी अधिकृत । छोरी
विवाह	<ul style="list-style-type: none"> ● पति र पत्नी दुवै, ● बेपत्ता भएका नागरिकको विवाह दर्ता गर्न पति वा पत्नी एकलै (सर्जमिन मुचुल्का सहित), पतिले विवाह दर्ता गर्न इन्कार गरेको अवस्थामा नाता कायम प्रमाणपत्र वा सम्मानित अदालतको फैसलाको प्रमाणपत्र भएमा पत्नी एकलैले,

सम्बन्ध विच्छेद	<ul style="list-style-type: none"> ● पति वा पत्नी मध्ये कुनै एक (तर अदालतले सम्बन्ध विच्छेदको फैसला गरेको कागजात जरुरी हुन्छ। ● दौत्य सम्बन्ध भएको मुलुकको अदालतमा सम्बन्ध विच्छेद गर्ने नेपाली नागरिकको हकमा राजदुतावासबाट प्रमाणित अदालतको फैसलाको आधारमा पति वा पत्नीले,
बसाई सराई	<ul style="list-style-type: none"> ● परिवार सबै बसाई सराई गर्ने भए परिवारको मुख्य व्यक्तिले, ● व्यक्ति एकलै बसाई सराई गर्ने भए व्यक्ति स्वयंले।

७. **बाबुको ठेगाना नभएका बच्चाको आमाको नामबाट जन्म दर्ता गर्न मिल्दछ ?**
मिल्दछ। बाबुको ठेगाना नभएका बच्चाको जन्मदर्ता गर्न सूचना फारामको बाबुको विवरणको महलमा ठेगाना नभएको व्यहोरा लेखि आमा सूचक बनि जन्मको घटना दर्ता गर्न सकिन्छ।
८. **आमा र बुबा दबै नभएका बच्चाको जन्म दर्ता गर्न मिल्दछ ?**
मिल्छ। विस्तृत जानकारी प्रश्न ५ को सूचकको महलमा उल्लेख छ।
९. **मावली हजुरबुबा वा हजुरआमा पनि सूचक हुन सक्दछन ?**
सकदैनन्।
१०. **विदेशी नागरिकको जन्म दर्ता गर्न मिल्दछ ?**
बच्चा नेपालमा जन्मेको हो भने मिल्छ।
११. **नेपाली आमाबाट विदेशमा जन्मी बाबुको पत्ता नलागेको बच्चाको जन्म दर्ता गर्न मिल्दछ ?**
मिल्दछ। यसो गर्दा बालकको जन्म दर्ता गर्दा प्रमाणपत्रमा नेपाली राजदुतावास वा महावाणिज्य दुतावासले उपलब्ध गराएको Travel Document मा उल्लेखित विवरण -जस्तै जन्म स्थान, देश र जन्म मिति) उल्लेख गर्नुपर्दछ। उसबाहेक जन्म दर्ता प्रमाणपत्रमा विदेशी हो भने विदेशी र थाहा नभएको अवस्थामा थाहा नभएको उल्लेख गर्नुपर्दछ।
१२. **के कारागारमा जन्मेका-रहेका बच्चाको पनि जन्म दर्ता गर्न मिल्दछ ?**
कारागारमा जन्मेका-रहेका बालबालिकाको कारागारमा रहेको व्यहोरा प्रमाणित भई आए बमोजिम जन्म दर्ता गर्न मिल्दछ।
१३. **के शैक्षिक प्रमाणपत्रको आधारमा जन्म मिति सच्याउन सकिन्छ ?**
सकिन्छ। तर एसईई उत्तीर्ण भएको मितिले ६महिना नाघेको अवस्थामा मात्र एसईई को लब्धांक पत्र र विद्यालयले दिएको चारित्रिक प्रमाणपत्रको आधारमा जन्म मिति सच्याउन सकिने व्यवस्था रहेकोछ। एसईई उत्तीर्ण भएको ६ महिनाभित्र जन्म दर्ता प्रमाणपत्रको आधारमा एसईई बोर्डले शैक्षिक प्रमाणपत्रमा विवरण सच्याई दिने व्यवस्था रहेकोछ।
१४. **बाबुआमा नभएका ब्यक्तिको पालनपोषण गर्ने ब्यक्ति सूचक बनी जन्म दर्ता गर्न मिल्दछ ?**
मिल्दैन। यसमा प्रश्न ५ को सूचकको महलमा उल्लेख भए बमोजिम स्थानीय निकायका पदाधिकारीले सूचक बस्नुपर्ने हुन्छ।
१५. **विदेशी नागरिकको मृत्यु दर्ता गर्न मिल्दछ ?**
मिल्दछ।
१६. **विदेशी नागरिकको मृत्यु दर्ता गर्न को सूचक हुन्छ र के के कागजातको आवश्यकता पर्दछ ?**
सम्बन्धित देशको राजदुतावास वा नियोगले पैमाणित गरिदिएको सूचक वा आधिकारिक व्यक्तिले सूचक हुन पाउँछ। यसका लागि निम्नानुसारको थप कागजात समेत चाहिन्छ।
क) मृत्यु भएको अस्पताल वा प्रहरी प्रतिवेदन,
ख) सम्बन्धित देशको राजदुतावासको सिफारिस वा कुनै कार्यालय वा योजनामा कार्यरत रहेको भए प्रमुखको रितपूर्वकको पत्र।
१७. **विदेशी नागरिक र नेपाली नागरिक बीच भएको विवाह दर्ता गर्न मिल्दछ ?**
मिल्दछ। विदेशी नागरिक र नेपाली नागरिक बीच भएको विवाह प्रमुख जिल्ला अधिकारी वा कानूनले तोकेको अधिकारीद्वारा विवाह दर्ता ऐन, २०२८ बमोजिम प्रदत्त विवाहको प्रमाण देखिने कागजातको आधारमा मात्र दर्ता गर्न मिल्दछ।

१८. **नेपाली पुरुष र भारतीय महिलाबीच भएको विवाह दर्ता गर्न के गर्नुपर्दछ ?**
यस्तो विवाह दर्ता गर्न विवाह दर्ता ऐन, २०२८ को प्रकृया पुरा गर्नुपर्दैन तर विवाह दर्ता प्रमाणपत्रमा पत्नीको नागरिकता नम्बरको महलमा भातीय पासपोर्ट नम्बर वा भारतीय नागरिक जनिने विवरण उल्लेख गर्नु पर्दछ ।
१९. **वेपत्ता भएका नागरिकको विवाह दर्ता गर्न के गर्नुपर्दछ ?**
वेपत्ता भएको आधिकारिक प्रमाण, विवाहित महिलाको सासू वा ससुरा वा देवर वा जेठाजु भएमा निजहरुमध्ये १ जना समेत कम्तीमा ५ जना भएको स्थलगत सर्जिमिन मुचुल्काको आधारमा वेपत्ता भएका नागरिकको विवाह दर्ता गर्न मिल्दछ ।
२०. **पतिले विवाह दर्ता गर्न इन्कार गरेको खण्डमा के गर्नुपर्दछ ?**
पतिले विवाह दर्ता गर्न इन्कार गरेमा नाता कायम भएको प्रमाणपत्र वा नाता कायमबारे अदालतको फैसलाको आधारमा विवाह दर्ता गर्नुपर्दछ ।
२१. **के विदेशमा सम्बन्ध बिच्छेद भएकाको दर्ता नेपालमा गर्न मिल्दछ ?**
दौत्य सम्बन्ध भएको मुलुकको अदालतमा सम्बन्ध गर्ने नेपाली नागरिकको हकमा नेपाली राजदुतावास-महावाणिज्यदुतावासबाट प्रमाणित अदालतको फैसलाको आधारमा दर्ता गर्न मिल्दछ ।
२२. **सम्बन्ध बिच्छेदको घटना कहाँ दर्ता गरिन्छ ?**
सम्बन्ध बिच्छेदको घटना दर्ता पतिको स्थायी ठेगाना भएको गाविस/नपामा मात्र गर्न सकिन्छ ।
२३. **विवाह दर्ता गर्न जन्म दर्ता आवश्यक छ छैन ?**
छैन । तर पति पत्नीको व्यक्तिगत विवरण विवाह दर्ता एवं जन्म दर्ता प्रमाणपत्रहरुमा फरक नपरोस् भनी सुनिश्चित गर्नका लागि आवश्यक पर्न सक्छ ।
२४. **बसाई सराई दर्ता गर्दा घरजग्गा हुनु आवश्यक छ छैन ?**
मृत्यु तथा अन्य व्यक्तिगत घटना दर्ता गर्ने ऐन, २०३३ को दफा २ को आशय बमोजिम ६ महिना भन्दा बढी अवधिदेखि सो ठाउँमा बसोबास गरेका छन् छैनन् भन्ने हेर्ने आधार आवश्यक पर्छ ।
२५. **मतदाता परिचयपत्र भएको तर बसाई सराई नभएको व्यक्ति र परिवारसँग सम्बन्धित घटना दर्ता कहाँ गर्ने ?**
मतदाता परिचयपत्र पाउने र व्यक्तिगत घटना दर्ता अलग अलग कानून अनुसार हुने हुँदा व्यक्तिगत घटना दर्ता सम्बन्धित व्यक्तिको स्थायी ठेगाना भएको स्थानको पञ्जिकाधिकारीबाट हुनु पर्छ । मतदाता परिचयपत्र भएकै स्थानमा दर्ता गर्ने चाहना हो भने पहिले सेवाग्राहीले बसाई सराई गराउनुपर्छ ।
२६. **व्यक्तिगत घटना दर्ता गर्दा नागरिकताको प्रमाणपत्र आवश्यक हुन्छ हुँदैन ?**
प्रमाणपत्रमा नागरिकता नम्बर उल्लेख हुनु पर्दछ ।
जस्तै : जन्म दर्तामा बाबु र आमाको,
मृत्यु दर्तामा मृतकको,
विवाह दर्तामा पति र पत्नीको,
सम्बन्ध बिच्छेद दर्तामा दर्ता माग गर्ने पति वा पत्नीको र
बसाई सराईमा सूचकको ।
त्यस्तै व्यक्तिगत घटना दर्ता नेपालमा बसोबास गर्ने विदेशीका लागि पनि भएकोले नागरिकताको सट्टा विदेशी नागरिकको पासपोर्ट नम्बर उल्लेख गर्नुपर्छ ।
२७. **पहिले जारी भएको प्रमाणपत्रको प्रतिलिपि माग गरेको अवस्थामा नयाँ ढाँचामा प्रतिलिपि दिने मिल्छ वा मिल्दैन ?**
मिल्दछ । सामान्यतया अंग्रेजी भाषामा समेत प्रमाणपत्र लिने प्रयोजनका लागि सेवाग्राहीले यस्तो माग गर्न सक्छन् । स्थानीय पञ्जिकाधिकारीले यस्तोमा पुरानो प्रमाणपत्र कार्यालयको अभिलेखमा रहने गरी खिची लिने र अंग्रेजी तथा नेपाली दुर्ब भाषा भएको प्रमाणपत्रको प्रतिलिपि प्रदान गर्नुपर्छ ।
२८. **स्थानीय पञ्जिकाधिकारीको दस्तखत नभएको प्रमाणपत्रको कसैले नक्कल माग गरेको अवस्थामा के गर्ने ?**
यस्तो अवस्थामा दर्ता किताप हेरी एवं तत्कालिन पञ्जिकाधिकारीको दस्तखतको नमूना समेत भिडाई जारी गर्ने अधिकारीको नाम कतै उल्लेख भएको पाइएमा नाम समेत राखी प्रमाणपत्र दिने । दर्ता कितापबाट पनि नाम पत्ता नलागेमा तर प्रमाणपत्रमा उल्लेखित सबै व्यहोरा दुरुस्त भएको अवस्थामा स्थानीय पञ्जिकाधिकारीको नाम, थरको

ठाउँमा “द.” मात्र देख्ने । प्रमाणपत्रको प्रतिलिपि जारी गर्दा पञ्जिकाधिकारीको नाम, थर र मिति राखी दस्तखत समेत गरी प्रमाणित गर्ने ।

२९. **नेपाली र अंग्रेजी भाषामा प्रमाणपत्र जारी गर्दा कुन भाषामा दस्तखत गर्ने ?**

यसमा दुई अलग अलग दस्तखत गर्न हुँदैन । कार्यालय दैनिक प्रयोजनमा जे दस्तखत गरिन्छ, त्यही दस्तखत नेपाली र अंग्रेजी दुवै व्यहोराको अन्त्यमा गर्नु पर्छ ।